

СГД РЕВИЗИЈА ТП

адреса: [ул. Јадранска бр. 22 - Скопје](#)
телефон/факс: [+398 \(0\)2 2031 156](#)
моб.: [+389 \(0\)71 372 671](#)
мејл.: sgdrevizija@hotmail.com
сайт: www.sgdrevizija.com
даночен број: [5044013500814](#)
жиро сметка: [300000003601743](#)
депонент: [Комерцијална Банка АД Скопје](#)

ИЗВЕШТАЈ ЗА ТРАНСПАРЕНТНОСТ за 2018 НА СГД РЕВИЗИЈА ТП СКОПЈЕ

Согласно барањата на член 35 од Законот за ревизија (Сл.весник на РМ бр.158/2010, 135/2011, 138/2016, 145/15, 192/15, 23/16), ТП за ревизија, сметководствени работи и консултантски услуги СГД РЕВИЗИЈА ТП Скопје (во понатамошниот текст ТП) го изготвува и објавува овој извештај.

Извештајот ги содржи информациите во врска со:

- ▶ опис на правната структура и сопственост на ТП за ревизија;
- ▶ опис на професионалната мрежа и правните структурни аранжмани во мрежата каде што припаѓа;
- ▶ опис на управувачката структура на ТП;
- ▶ опис на внатрешниот систем на контрола на квалитет на ТП и изјава од овластениот надлежен орган за ефективноста на функционирањето на овој систем;
- ▶ датум кога е извршена последна проверка за уверување во квалитетот на ревизорот согласно со членот 20 од овој закон;
- ▶ список на субјекти на кои е извршена ревизија во текот на 2018 година;
- ▶ изјава за независно работење на ТП со која се потврдува дека постојат интерни процедури за проверка на усогласеноста на независноста и дека истите се спроведени;
- ▶ изјава за политиката што ја следи ТП за ревизија во текот на претходната година за континуирана едукација на овластените ревизори;
- ▶ финансиска информација за вкупниот приход остварен од ревизијата и други надоместоцирасченет на четири категории: од услуги на ревизија на годишни и консолидирани сметки, дополнителни услуги на уверување во квалитет, даночни советодавни услуги и други неревизорски услуги
- ▶ информација за основата по која се утврдува хонорарот на овластениот ревизор.

Правна структура и сопственост

ТП за ревизија, сметководствени работи и консултантски услуги СГД РЕВИЗИЈА Дукоска Миливој Светлана Скопје е регистрирано за вршење на ревизија на финансиските извештаи, сметководствени работи, како и на даночни и консалтинг услуги од областа на финансиското работење.

СГД РЕВИЗИЈА ТП е регистрирано во Централниот регистар на РМ врз основа на актот за основање од 10.06.2013 година и добиената лиценца за вршење работи на ревизија на овластен ревизор трговец-поединец од Советот за унапредување и развој на ревизијата во Република Македонија (СУНР на РМ) со регистарски број 02 издадена на 02.07.2013 година согласно член 24 од Законот за ревизија. Во Институтот на овластени ревизори на Република Македонија ТП е заведен под регистарски број ТП014.

Во ТП се вработени на полно работно време:

- ▶ дипл.екон. Светлана Дукоска со лиценца со регистарски број 33 издадена од СУНР на РМ за вршење работи на ревизија за овластен ревизор согласно член 49 од Законот за ревизија;
- ▶ дипл.екон. Горан Дукоски на работно место асистент ревизор.

Според Законот за Трговски Друштва СГД РЕВИЗИЈА ТП е регистрирано како трговец-поединец од основачот/сопственикот Светлана Дукоска од Скопје.

Приоритетна дејност, т.е. главна приходна шифра на ТП е 69.20 - сметководствени, книговодствени и ревизорски работи; даночно советување.

СГД РЕВИЗИЈА ТП нема подружници ниту, пак, е основач на други субјекти во земјата и странство.

Минималната сума на покривање по штетен настан изнесува 39,437.00 денари за осигурителен имот од 250.000 Евра што се докажува со полиса број ОР-00584023 за период од 01.01.2019 до 01.01.2020 година издадена од Друштвото за осигурување САВА ОСИГУРУВАЊЕ АД Скопје.

СГД РЕВИЗИЈА ТП нуди ревизорски и консултантски услуги од областа на сметководствените услуги и даночното советување.

Опис на професионалната мрежа и правните и структурните аранжмани во мрежата каде што припаѓа

ТП не припаѓа на некоја меѓународна професионална мрежа, туку делува на територијата на Република Македонија и припаѓа на професионалната мрежа на овластени ревизори на Република Македонија.

Опис на управувачката структура

Согласно Законот за Трговски Друштва и Договорот за основање, со ТП управува управител. За управител е назначен овластениот ревизор Светлана Дукоска.

Опис на внатрешниот систем на контрола на квалитетот и изјава од административно управувачко тело за ефикасноста на неговото функционирање

За воспоставување на системот на контрола на квалитетот се применуваат одредбите од Меѓународниот стандард за контрола на квалитетот 1.

Системот за контрола се состои од политики дизајнирани така што ќе обезбедат разумно уверување дека фирмата и нејзиниот персонал се придржуваат кон професионалните стандарди, законските и регулаторните барања и дека извештаите на ТП се соодветни на околностите.

Целите на политиките за контрола на квалитетот на ревизорската работа се следните:

- **професионални барања** - придржување на персоналот на основните принципи на независност, интегритет, објективност, доверливост и професионално однесување
- **вештини и компетентност** - екипираност со персоналот кој се стекнал и одржува соодветни стручни стандарди и соодветна професионална компетенција која се бара со цел да се овозможи персоналот да ги извршува своите обврски со должно внимание
- **назначување** - ревизорската работа да се извршува од страна на персоналот со соодветна стручна подготвка и обука која се бара во дадени услови
- **делегирање** - при вршење на ревизорската работа да постои соодветен систем на насочувања, надзор и преглед на работата со цел да се обезбеди разумна сигурност дека работата што се извршува е во согласност со барањата на соодветните стандарди
- **консултирање** - при неопходно консултирање да се користат услугите на лица кои имаат соодветна стручност по тие прашања
- **прифаќање и задржување на клиенти** - донесување на соодветните одлуки за прифаќање и задржување на некој клиент зависи од способноста на ТП
- **надгледување** - континуирано надгледување на ефективното спроведување на политиките и постапките за контрола на квалитетот.

Во приложената изјава во понатамошниот текст управителот изјавува дека системот на контрола на квалитетот функционира ефективно во рамките на ТП.

И З Ј А В А

за ефективноста на функционирањето на внатрешниот систем на контрола на квалитетот

Јас, Светлана Дукоска, овластен ревизор и управител на СГД РЕВИЗИЈА ТП Скопје, изјавувам дека усвоениот внатрешен систем на контрола на квалитетот на ТП ефективно функционира. Во правилникот за контрола на квалитет се описаны политиките и процедурите за контрола на квалитетот. Придржувањето кон политиките и процедурите за контрола на квалитет се регулира на почетокот на секоја година со потпишување на изјава од страна на вработените.



СГД РЕВИЗИЈА ТП Скопје
Управител,

С.Дукоска
Светлана Дукоска

Датум кога е извршена последната проверка за уверување во квалитетот на ревизорот

Согласно член 20 од Законот за ревизија ИОРРМ спроведе контрола за уверување во квалитетот на СГД РЕВИЗИЈА ТП во период од 15.02-17.02.2016 година за извршени ревизии на два субјекти за годината што завршува на 31 декември 2014.

Список на субјекти на кои е извршена ревизија во текот на 2018 година

Во текот на 2018 година ТП изврши законска ревизија на ГИГО ТРЕЈД Дејан ДООЕЛ Скопје, ПРОТОТИП Скопје, СПОРТ-ЛАИФ ТРЕЈД ДОО Скопје, СПОРТ М ДОО Скопје, ВАК СТРУЖАНКА ДООЕЛ Скопје, УСЈЕПОР ДООЕЛ, ТЕХНОПАВЕР ДООЕЛ Скопје и СУПЕР-ОИЛ ЕСИ ДООЕЛ скопје, СУПЕР БРОКЕР АД Скопје, консолидиран финансиски извештај на ГРУПА СПОРТ-ЛАИФ ТРЕЈД, СХРИРАЈ ХОЛДИНГ ДООЕЛ Скопје, консолидиран финансиски извештај на ГРУПА СУПЕР-ОИЛ ЕСИ ДООЕЛ Скопје ревизија на завршни сметки поднесени по законскиот рок за поднесување (задочнети) на АДИ КОНСТРАКШН Скопје, КОМПАНИЈА ЕКСТРА ГОРКОС ТП Скопје, Д&М ПРО МИНИНГ Скопје, РЕГНУМ ИНЖИЊЕРИНГ Скопје, ЕЛИЕМ УБАВИНА Скопје, ВООДВОРК, ДИЗАЈН И РЕНОВИРАЊЕ Скопје, СУПЕР-САТ ОПРЕМА Скопје, БУРГЕР СТАНИЦА Охрид, Скопје, исправка на поднесени завршни сметки за 2016 година за НАТАЛ-ПЕТ2015 Скопје, извештаи за уверување на АНИМА МУНДИ Скопје, АНАЛИТИКА ГОСТИVAR и МИП МАРФИЛ Прилеп и консултантски услуги на УНИ-КЛИМА КОМПАНИ Скопје.

Изјава за независно работење на ТП со која се потврдува дека постојат интерни процедури за проверка на усогласеноста на независноста и дека истите се спроведени

СГД РЕВИЗИЈА ТП Скопје потврдува дека постојат интерни процедури за проверка на усогласеноста на независноста и истите се спроведени.

Независноста на ТП во однос на клиентите, ја потврдува управителот со потпишување на писмена изјава, пред отпочнување на нов или продолжување на веќе постоечки ангажман.

И З Ј А В А

за независно работење на СГД РЕВИЗИЈА ТП со која се потврдува дека постојат интерни процедури за проверка на усогласеноста на независноста и дека истите се спроведени

Јас, Светлана Дукоска, овластен ревизор и управител на СГД РЕВИЗИЈА ТП Скопје, изјавувам дека во ТП се спроведени процедурите за проверка на независноста и дека СГД РЕВИЗИЈА ТП работи независно во однос на клиентите за ревизија.

Независното работење на ТП во однос на клиентите се обезбедува со придржување на целиот персонал кон интерните процедури пропишани во правилникот за контрола на квалитет, кое се состои во потпишување на изјава за независност од сите вработени во ТП на годишно ниво и при поединечен ангажман.

СГД РЕВИЗИЈА ТП Скопје
Управител,

С.Дукоска

Светлана Дукоска



Опис и изјава за политиката што ја следи ТП за континуираната едукација на овластените ревизори и останатите вработени во текот на 2018 година

Овластениот и асистент ревизорот посетуваа обуки организирани од ИОРРМ во текот на 2018 година и го исполнува потребниот број на задолжителни часови за континуирано професионално усвршување.

И З Ј А В А

за политиката што ја следи ТП за континуираната едукација на овластените ревизори и останатите вработени во текот на претходната година

Јас, Светлана Дукоска, овластен ревизор и управител на СГД РЕВИЗИЈА ТП Скопје, изјавувам дека согласно барањата на Законот за ревизија во Република Македонија и програмата на ИОРРМ за континуирана едукација на овластените ревизори и останатите вработени, во претходната година посетувани се задолжителни обуки за континуирано професионално усвршување во траење од најмалку 40 часа годишно организирани од Професионалната организација на овластени ревизори во Република Македонија.



СГД РЕВИЗИЈА ТП Скопје
Управител,

С. Дукоска
Светлана Дукоска

Финансиски информации за вкупниот приход расчленет на четири категории услуги

Во текот на 2018 година ТП има остварено:

Приходи од ревизорски услуги	1,360 илјади денари
Консултантски услуги	8 илјади денари

Вкупно 1,368 илјади денари

Компаративно, во текот на 2017 година ТП има остварено:

Вкупно 1,342 илјади денари

Основа според која се утврдува хонорарот на овластениот ревизор

Хонорарот на овластениот ревизор, т.е. надоместокот за поединечните ревизии, како и за другите ангажмани е заснован пред сè на потребното време за извршување на ангажманот, видот на ангажманот, како и дејностите што ги обавува.

Скопје, 26.03.2019 година



СГД РЕВИЗИЈА ТП

Управител,
С. Дукоска